

Oýna gelmäň

Category: Kitapcy, Nukdaýnazar, Publisistika

написано kitapcy | 26 января, 2025

Oýna gelmäň OÝUNA GELMÄÑ



El-Babdaky Türkiýä garşy bolup geçen hüjümleriň sebäpleri babatda dürli hili pikirler bar.

Pikir bulaşyklygynyň esasy sebäpleriniň birem hakydasyzlyk, huşsuzlyk, ýatkeşligiň pesligi.

Hawa, käbirleri bosgunlardyr migrantlaryň ýurdumyzdaky köplüginı esgerlerimiziniň Siriýanyň demirgazygynda bolmagy bilen baglanyşdyrýar!

Ýatkeşligi hemişe güýçli tutmak lazıym: türk goşuny nämüçin Siriýanyň demirgazygynda? Ýatladaýyn:

Göç sebäpli ilaty köpelip, ýüz müňe ýeten El-Bab Türkiýäniň serhedine 30 km daşlykda ýerleşen we Halap häkimligine degişli şäher. Onuň ady «gapy» manysyny berýär...


El-Bab VII asyrdan başlap eýýubylaryň döwründe şaýy mezhebindedi. 1516-1919-njy ýyllar aralygynda osmanly agalygynyň düzüminde bolanlarynda sünnileşdiler...

2011-nji ýylda imperializmiň turzan graždanlyk urşy El-Baby-da öz içine aldy. Şäherde on bäşe golaý topalaňçy topar bardy.

2013-nji ýylda YŞYD şäheri doly basyp aldy.

Türkiýäniň araçäginde diňe YŞYD däl, «Siriýa Demokratik Güýçleri» adyny alan PKK hem ýer basyp almaga girişdi. PKK soňly gezek ABŞ-nyň goldawy bilen Menbiji aldy...

Türkiýe indi raketa hüjümleri bilen birlikde terrorçylykly aktlaryňam nyşanasyndady.



* * *

Bir zady ýatdan çykarýarsyňyz... Diňe 2016-njy ýylda bolup geçrn käbir zatlary ýatladaýyn. Mysal üçin:

2016-njy ýylyň maý aýynyň başyna çenli Kilise, Gaziantep e ýetmişden gowrak raketa atyldy. Tomus aýlarynda sebite düşen raketalaryň jemi sany 95-e ýetendigi aýdyldy.

Şol ýyl Stambulyň «Soltanahmet» meýdanynda we howa menziline, Bursanyň Baş metjidinde we Gaziantepfe YŞYD, Ankarada PKK-niň iki gezek we Elazig ýaly ýerlerde guran terrorçylykly aktlary netijesinde jemi 144 gurban boldy.

Terrorizm bilen Türkiýäniň boýnuna syrtmak salynmak islenýärdi.

Galyberse-de, PKK-niň «hendek topalaňyny» ýatladaýyn, FETÖ-nyň

«15-nji iýul» döwlet agdarlyşygyna synanyşygyny ýatladaýyn.
Bulam tötänlik däldi.

Bütün bu teraktlardan soňam ýan bermedik Türkiýe hüjüme geçdi:
2016-njy ýtlyň 24-nji awgustynda BMG-nyň Ylalaşygynyň 51-nji
maddasyndan gelip çykýan hukugyndan peýdalanjakdygyny mälim
etdi we «Ýewfrat galkany» operasiýasyna başlady...

Operasiýanyň birinji ýüz gününden başlap 1.005 YŞYD terrorçysy
bilen 299 sany PKK-YPG terrorçysy zyýansyzlandyryldy.

Türkiýe diňe YŞYD-iň däl, araçäkde terror koridoryny açjak
bolup urunýan PKK-nyň hem elini-aýagyny baglamagy ilki bilen
ABŞ-NATO ýaly ýaranlarynyň jyzzygyna degdi! Bularyň
meýilnamasyna görä, Türkiýe YŞYD-a garşy söweşmelidi we azat
edilen ýerlere PKK ýerleşdirilmelidi!

Hem YŞYD-ni, hem PKK-ny ýeňip, ýoluny arassalan Türkiýä garşy
global mediýany we ýerli aýaklaryny ulanýan sözde ýaranlarymyz
şol wagtdan bäri psihologiki uruş alyp barýarlar...



* * *

Gürrüñimiň başyna dolanmaly bolsam: pikir bulaşyklygyny
gidermegiň ýoly okap, bilip analitiki düşünmekdir.

Käbirleri ABŞ-NATO-nyň bize nämüçin duşman bolandygyna hiç
düşünip bilenok. Gynansak-da... Syýasata şahslardyr liderleriň

üstünden «halaýaryn-halamaýaryn» duýguçulygy bilen nyrh kesýärler. Bularyň pikirçe häkimiýet näme etse etsin – hökman erbet! Oppozisiýa näme etse etsin – dogry!

Syýasaty bu erbet bölünişikden çykarmasak, imperializmiň oýnuna geleris. Strategiýasyz syýasat bolmaýar.

Hawa, häkimiýet ýalňyşdy: imperializmiň oýnuna gelip Siriýanyň hökümetine garşy «uruş» yglan etdi. Emma:

YŞYD-PKK ýaly oýnawaç «döwletlere» garşy düýn berk durşy ýaly, şu günem Beşar Esat bolen duşuşyklar geçirme islegi-eradasy dogry. «Waý, düýn şeýdipdiň-ä» diýip netijesiz şerraý syýasy galmagal, demagogoya turuzmagyň geregi ýok.

Gürrüňsiz, häkimeti üýtgedip bilseňiz üýtgediň, emma muny döwletiň syýasy ugruna duşmançylyk etmezden ediň... Atlantikçi frontyň oýnuna, duzagyna düşmäň...

Haýyş edýärim, Türkiýäniň käbir şäherlerindäki we El-Babdaky hadysalara şu nukdaýnazardanam seredip görüň...

Ilki Siriýa bilen ýaraşalyň.

Soňra bosgunlar meselesini çözeliň.

Soner ÝALÇYN.

«SÖZCÜ» gazetini, 04.07.2024 ý. Publisistika